

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitarḥkikakesarī
vedāntācāryavaryo me sannidhattāṃ sadā hr̥di ॥

śrīmadbhāgavatapurāṇāntargatam
॥ *rudragītam* ॥

This document has been prepared by*
Sunder Kidambi
with the blessings of
śrī raṅgarāmānujamahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ rudragītam ॥

śrīrudra uvāca
jitaṃ ta ātmaviddhurya svastaye svastirastu me |
bhavatā rādhasā rāddhaṃ sarvasmā ātmane namaḥ ॥ 1 ॥

namaḥ pañkajanābhāya bhūtasūkṣmendriyātmane |
vāsudevāya śāntāya kūṭasthāya svarociṣe ॥ 2 ॥

sañkarṣaṇāya sūkṣmāya durantāyāntakāya ca |
namo viśvaprabodhāya pradyumnāyāntarātmane ॥ 3 ॥

namo namo'niruddhāya hṛṣīkeśendriyātmane |
namaḥ paramahaṃsāya pūrṇāya nibhṛtātmane ॥ 4 ॥

svargāpavargadvārāya nityaṃ śuciṣade namaḥ |
namo hiraṇyavīryāya cāturhotrāya tantave ॥ 5 ॥

nama ūrja iṣe trayyāḥ pataye yajñaretase |
tr̥ptidāya ca jīvānāṃ namaḥ sarvarasātmane ॥ 6 ॥

sarvasattvātmadehāya viśeṣāya sthavīyase |
namastrailokyapālāya saha ojobalāya ca ॥ 7 ॥

arthaliṅgāya nabhase namo'ntarbahirātmane |
namaḥ puṇyāya lokāya amuṣmai bhūrivarcase ॥ 8 ॥

pravṛttāya nivṛttāya pitṛdevāya karmaṇe |
namo'dharmavipākāya mṛtyave duḥkhadāya ca ॥ 9 ॥

namasta āśiṣāmīśa manave kāraṇātmane |
namo dharmāya bṛhate kṛṣṇāyākunṭhamedhase |
puruṣāya purāṇāya sāñkhyayogeśvarāya ca ॥ 10 ॥

śaktitrayasametāya mīdhuṣe'hañkṛtātmane |
ceta ākūtirūpāya namo vācovibhūtaye ॥ 11 ॥

darśanaṃ no didṛkṣūṇāṃ dehi bhāgavatārcitam |
rūpaṃ priyatamaṃ svānāṃ sarvendriyaguṇāñjanam ॥ 12 ॥

snigdhaprāvṛḍghanaśyāmaṃ sarvasaundaryasaṅgraham |
cārvāyatacaturbāhuṃ sujātarucirānanam || 13 ||

padmakośapalāśākṣaṃ sundarabhrū sunāsikam |
sudvijam sukapolāsyam samakarṇavibhūṣaṇam || 14 ||

prītiprahasitāpāṅgamalakairūpaśobhitam |
lasatpaṅkajakīñjalkadukūlam mṛṣṭakuṇḍalam || 15 ||

sphuratkirīṭavalaya hāranūpuramekhalam |
śaṅkhacakraḡadāpadma mālāmaṇyuttamarddhimat || 16 ||

siṃhaskandhatviṣo bibhratsaubhagagrīvakaustubham |
śrīyānapāyinyā kṣipta nikaṣāśmorasollasat || 17 ||

pūrarecakaṣaṃvigna valivalgudalodaram |
pratisaṅkrāmayadvīśvam nābhyāvartagabhīrayā || 18 ||

śyāmaśroṇyadhirociṣṇu dukūlasvarṇamekhalam |
samacārvaṅghrijaṅghoru nimnajānusudarśanam || 19 ||

padā śaratpadmapalāśarociṣā
nakhadyubhirno'ntaraghaṃ vidhunvatā |
pradarśaya svīyamapāstasādhvasaṃ
padaṃ guro mārgagurustamojuṣām || 20 ||

etadrūpamanudhyeyamātmaśuddhimabhīpsatām |
yadbhaktiyogo'bhayadaḥ svadharmamanutiṣṭhatām || 21 ||

bhavān bhaktimatā labhyo durlabhaḥ sarvadehinām |
svārājyasyāpyabhimata ekāntenātmavidgatih || 22 ||

taṃ durārādhyamārādhyā satāmapi durāpayā |
ekāntabhaktyā ko vāñchetpādamūlam vinā bahih || 23 ||

yatra nirviṣṭamaraṇam kṛtānto nābhimanyate |
viśvam vidhvaṃsayan vīryaśauryavisphūrjitabhruvā || 24 ||

kṣaṇārdhenāpi tulaye na svargaṃ nāpunarbhavam |
bhagavatsaṅgisaṅgasya martyānām kimutāśīṣaḥ || 25 ||

athānaghāṅghrestava kīrtitīrtha yo-
 rantarbahīṣnānavidhūtapāpmanām |
 bhūteṣvanukrośasusattvaśīlinām
 syātsaṅgamo'nugraha eṣa nastava || 26 ||

na yasya cittam bahirarthavibhramam
 tamoguhāyām ca viśuddhamāviśat |
 yadbhaktiyogānugrhitamañjasā
 munirvicaṣṭe nanu tatra te gatim || 27 ||

yatredam vyajyate viśvam viśvasminnavabhāti yat |
 tat tvam brahma param jyotirākāśamiva viśṛtam || 28 ||

yo māyayedam pururūpayāsṛjad-
 bibharti bhūyaḥ kṣapayatyavikriyaḥ |
 yadbhedabuddhiḥ sadivātmaduḥsthayā
 tamātmatantram bhagavan pratīmahī || 29 ||

kriyākalāpairidameva yoginaḥ
 śraddhānvitāḥ sādhu yajanti siddhaye |
 bhūtendriyāntaḥ karaṇopalakṣitam
 vede ca tantre ca ta eva kovidāḥ || 30 ||

tvameka ādyaḥ puruṣaḥ suptaśakti-
 stayā rajaḥsattvatamo vibhidiate |
 mahānaḥam kham marudagnivārdharāḥ
 surarṣayo bhūtagaṇā idaḥ yataḥ || 31 ||

sṛṣṭam svaśaktyedamanupraviṣṭa-
 ścaturvidham puramātmamśakena |
 atho vidustam puruṣam santamanta-
 rbhunkte hr̥ṣīkairmadhu sārāgham yaḥ || 32 ||

sa eṣa lokānaticāṇḍavego
 vikarṣasi tvam khalu kālayānaḥ |
 bhūtāni bhūtairanumeyatattvo
 ghanāvalīrvāyurivāviśahyaḥ || 33 ||

pramattamuccairiti kṛtyacintayā
 pravṛddhalobham viśayeṣu lālasam |

tvamapramattaḥ sahasābhipadyase
kṣullelihāno'hirivākhumantakaḥ || 34 ||

kastvatpadābjaṃ vijahāti paṇḍito
yaste'vamānavyayamānaketanah |
viśāṅkayāsmadgururarcati sma yad-
vinopapattim manavaścaturdaśa || 35 ||

atha tvamasi no brahman paramātman vipaścitām |
viśvaṃ rudrabhayadhvastamakutaścīdbhayā gatiḥ || 36 ||

idaṃ japata bhadraṃ vo viśuddhā nṛpanandanāḥ |
svadharmamanutiṣṭhanto bhagavatyarpitāśayāḥ || 37 ||

tamevātmānamātmasthaṃ sarvabhūteṣvavasthitam |
pūjayadhvaṃ gṛṇantaśca dhyāyantaścāsaḥkṛddharim || 38 ||

yogādeśamupāsādyā dhārayanto munivratāḥ |
samāhitadhiyaḥ sarva etadabhyasatādṛtāḥ || 39 ||

idamāha purāsmākaṃ bhagavān viśvasṛkpatiḥ |
bhṛgvādīnāmātmajānāṃ sisṛkṣuḥ saṃsisṛkṣatām || 40 ||

te vayaṃ noditāḥ sarve prajāsarge prajāśvarāḥ |
anena dhvastatamasah sisṛkṣmo vividhāḥ prajāḥ || 41 ||

athedaṃ nityadā yukto japannavahitaḥ pumān |
acirācchreya āpnoti vāsudevaparāyaṇaḥ || 42 ||

śreyasāmiha sarveṣāṃ jñānaṃ niḥśreyasaṃ param |
sukhaṃ tarati duṣpāraṃ jñānanaurvyasanārṇavam || 43 ||

ya imaṃ śraddhayā yukto madgītaṃ bhagavatstavam |
adhīyāno durārādhyam harimārādhayatyasau || 44 ||

vindate puruṣo'muṣmādyadyadicchatyasatvaram |
madgītagītātsuprītācchreyasāmekavallabhāt || 45 ||

idaṃ yaḥ kalya utthāya prāñjaliḥ śraddhayānvitaḥ |
śṛṇuyācchrāvayenmartyo mucyate karmabandhanaiḥ || 46 ||

*gītaṃ mayedaṃ naradevanandanāḥ
parasya puṃsaḥ paramātmanaḥ stavam |
japanta ekāgradhiyastapo maha-
ccaradhvamante tata āpsyathepsitam || 47 ||*

|| iti rudragītaṃ sampūrṇam ||